

बिहार सरकार  
गृह (विशेष) विभाग

प्रेषक

जितेन्द्र कुमार,  
सरकार के विशेष सचिव-सह-नियंत्री प्राधिकारी।

सेवा में,

स्पीड पोस्ट

मेजर विजय कृष्णा (से0नि0),  
पिता-स्व0 दामोदर प्रसाद शर्मा,  
फ्लैट नं0-201, ब्लॉक-बी0,  
वातायन इन्क्लेव, हनुमान नगर,  
बुटी मोड़, राँची, झारखंड-834009

पटना, दिनांक-....., फरवरी, 2016

विषय:- बिहार निजी सुरक्षा अभिकरण नियमावली, 2011 के तहत राज्य में Everest Human Resource Consultants नामक निजी सुरक्षा एजेंसी चलाने हेतु आपका आवेदन दिनांक- 13.02.2012

महाशय,

उपर्युक्त विषय के प्रसंग में कहना है कि आपके द्वारा बिहार राज्य के अंतर्गत निजी सुरक्षा अभिकरण का कारोबार करने हेतु अनुज्ञप्ति के संबंध में राज्य सरकार को आवेदन प्रस्तुत किया गया था। उक्त के आलोक में निजी सुरक्षा अभिकरण (विनियमन) अधिनियम, 2005 की धारा-7 (4) एवं बिहार निजी सुरक्षा अभिकरण नियमावली, 2011 में निहित प्रावधानों के अनुसार वरीय पुलिस अधीक्षक, पटना से अनापत्ति प्रमाण पत्र मांगा गया।

इस संदर्भ में वरीय पुलिस अधीक्षक द्वारा नगर पुलिस अधीक्षक, पटना के जाँच प्रतिवेदन के आधार पर प्रतिवेदित किया गया है कि सत्यापन के दौरान जगत ट्रेड सेंटर, फ्रेजर रोड, पटना के कमरा नं0-609 में उक्त सुरक्षा एजेंसी का बोर्ड लगा पाया गया, इसके अतिरिक्त सुरक्षा एजेंसी से संबंधित कोई कार्यवाही नहीं पायी गयी। अतएव, उनके द्वारा आपको बिहार राज्य में एजेंसी चलाने के लिए अनुज्ञप्ति हेतु अनापत्ति प्रमाण पत्र निर्गत नहीं किया गया है।

उक्त के आधार पर विभागीय पत्रांक-9899 दिनांक-04.09.2015 के माध्यम से आपसे कारण पृच्छा की गयी कि सक्षम प्राधिकारी से अनापत्ति प्रमाण-पत्र न मिलने के आलोक में क्यों नहीं आपका आवेदन अस्वीकृत कर दिया जाए? आपकी ओर से कोई स्पष्टीकरण प्राप्त न होने पर विभागीय पत्रांक-11970 दिनांक-03.11.2015 के माध्यम से आपको स्मारित भी किया गया। तदुपरान्त भी आपकी ओर से कोई स्पष्टीकरण प्राप्त न होने की स्थिति में यह मानने की बाध्यता है कि आपको अपने पक्ष में कुछ नहीं कहना है।

अतः अधिनियम की धारा-7(4) एवं बिहार निजी सुरक्षा अभिकरण नियमावली के नियम 5(3) में निहित प्रावधान के तहत सक्षम प्राधिकारी से अनापत्ति प्रमाण पत्र न मिलने के आलोक में अनुज्ञप्ति हेतु आपका आवेदन दिनांक-13.02.2012 अस्वीकृत किया जाता है।

विश्वासभाजन,

ह0/-

सरकार के विशेष सचिव।

-सह-नियंत्री प्राधिकारी।

पटना, दिनांक-....., फरवरी, 2016

ज्ञापांक:-.....

प्रतिलिपि:- वरीय पुलिस अधीक्षक, पटना को सूचनार्थ एवं आवश्यक कार्रवाई हेतु प्रेषित।

ह0/-

सरकार के विशेष सचिव

-सह-नियंत्री प्राधिकारी

पटना, दिनांक- 25 फरवरी, 2016

ज्ञापांक:- 1861

प्रतिलिपि:- आई.टी. प्रबंधक, गृह विभाग, बिहार, पटना को सूचनार्थ एवं आवश्यक कार्रवाई हेतु प्रेषित।

सरकार के विशेष सचिव  
-सह-नियंत्री प्राधिकारी